

Frem framvegis møguleikan

Hóast spælið hesa ferð einki var at reypa av, so styrktu Jón Rói Jacobsen og liðfelagarnir um sína støðu í stríðnum um at flyta upp

DANMARK 1./2. DEILD
Jóannes Hansen

Horsens og Johan B. Hansen hava beina kós móti superliguni. Tað varð enn eina ferð undirstrikað sunnudagin. Fyri 17. ferð á rað fóru teir av vøllinum, uttan at teir høvdu tapt í landskappingini. Hesa ferð var tað á heimavølli ímóti Næstved, sum stríðist fyri at varðveita plássið í deildini. Horsens vann 3-1, og nú eru teir átta stig frammanfyri triðja plássið, sum teir skulu detta niður á, um uppflytingin skal gleppa teimum av hondum. Jón Rói Jacobsen var enn eina ferð í Frem miðverjuni allar 90 minuttirnar. Ella rættari 97 minuttirnar, og tað var rættuliga avgerandi, at dómarin hevði lagt so nógva tíð afturat. Frem hevði í Valby vitjan av Skjold av Eysturbrúgv, sum ofta hevur argað Frem. Spælið hjá Frem var ikki sannførandi, og hugburðurin tóktist ikki at vera nakað



Andrew av Fløtum var á vøllinum seinasta korterið, tá Fremad Amager vann stórsigur

serligur. Skjold legði seg framum við brotssparki, tá ið seinna umfarið var tíggu minuttir gamalt. Tá ið tað restaði eitt korter, eydnaðist tað Frem at javna. So varð stríðsviljin stórri, enn hann hevði verið, og tá ið seinna umfarið var meiri enn 51!! minuttir gamalt, eydnaðist tað Frem at skjóta sigursmálið.

Harvið tóku teir í Frem seg nærri næstfremsta plássinum og uppflytingini. Tað gjørdur teir, tí SønderjyskE, sum eftir fleiri umfør hevur verið næstovast, ikki megnaði meiri enn 1-1 í Dalum, sum er á veg niður í 2. deild. Hetta mundi vera mest óvantaða úrslitið hesa ferð. Fremad Amager fer hvørki upp eftir ella niður eftir. Hesa ferð stóðu teir seg ógvuliga væl í Fredericia, sum heldur ikki fer nakran veg. Fremad Amager vann 5-1, og harvið tóku teir sjeynða plássið frá júst Fredericia. Hóast fleiri av føstu monnunum hjá Fremad

Amager ikki vóru tøkir, so var bara pláss fyri Andrew av Fløtum síðsta korterið. Tá vísti Andrew, at máltevinum framvegis einki bilir. Hann staðfesti rimmar sigurin.

Eingin John
Í 2. deild vunnu Lyngby og Christian Lamhauge Holst 3-0 á heimavølli móti fyrrverandi stórfelagnum í Odense, B1913. Øll málini vórðu skorað í 1. hálvleiki, men hesa ferð taldist føroyingurin á Lyngby liðnum ikki millum málskjúttarnar. Holsterbro var og vitjaði eitt annað av fyrrverandi stórfeløgnum í Odense. B1909, sum Tommy Møller Nielsen, ið er væl kendur í Føroyum venur, vann 3-0, eftir at tað í steðginum hevði verið 1-0. John Petersen var ikki í Odense við Holsterbro, sum er næstaftast og harvið í stórum vanda fyri at flyta niður.

Danska superligan							Danska 2. deild							16 Fulham							32	9 - 7 -16			38	52	-14	34				
														17 WBA							32	5 -13 -14			31	52	-21	28				
														18 Southampt.							33	5 -12 -16			36	54	-18	27				
														19 Crystal P.							33	6 - 9 -18			36	57	-21	27				
														20 Norwich							33	4 -12 -17			35	66	-31	24				
														Enska League Championship																		
																										</						